

## ဆယ်ရက်တာဆုတောင်းခြင်း

### နိဒါန်း

၂၀၂၃ ဆယ်ရက်တာဆုတောင်းခြင်းမှကြိုဆိုပါတယ်။ ဆုတောင်းခြင်းက ပြန်လည်နိုးကြားခြင်းရဲ့ မွေးဖွားရာနေရာလို့ ကျွန်ုပ်တို့ယုံကြည်ပါတယ်။ အစာရှောင်၍ဆုတောင်းခြင်းဖြင့် ပြီးခဲ့သောနှစ်များအတွင်းဘုရားရှင်က များစွာသော နိမိတ်လက္ခဏာများဖြင့်လုပ်ဆောင်နေပါတယ်။ သန့်ရှင်းသောဝိညာဉ်တော်ဟာလည်းပြောင်းလည်းခြင်းများ၊ ဧဝံဂေလိလုပ်ငန်းများ စိတ်ဓါတ်များပြန်လည်ပြင်းထန်လာဖို့အသင်းတော်တွင်းပြန်လည်နိုးကြားမှု၊ ဘုရားရှင်နှင့်ပြန်လည်ဆက်သွယ်ဖို့ ပြုလုပ်ပေးပါတယ်။ ပြီးခဲ့သောနှစ်ကအချို့သောသူများ၏ သက်သေခံချက်များကို တင်ပြလိုပါတယ်။

♣ ဆယ်ရက်တာဆုတောင်းချက်တွင် ပါဝင်ခဲ့ခြင်းအားငြိမ့်ကျွန်ုပ်၏အသက်တာလုံးဝကို ပြောင်းလဲသွားပါတယ်။ **Joshat T.**

♣ ကောင်းချီးမင်္ဂလာတွေ့နှိုင်းယှဉ်လို့မရအောင်ပါဘဲ။ သန့်ရှင်းသောဝိညာဉ်တော်ကသိသာထင်ရှားစွာ ကျွန်ုပ်တို့အလယ်မှာရှိနေပါတယ်။ **Barbara J.**

♣ ဆယ်ရက်တာဆုတောင်းခြင်းက ကျွန်ုပ်တို့အသင်းသားများဘုရားရှင်နှင့်ပို၍နီးကပ်လာပါတယ်။ မိတ်သဟာရဖွဲ့မှုများက ပို၍ချုံ့မြိန်လာပြီး၊ ဝိညာဉ်ရိတ်သိမ်းခြင်းနှင့်ဘုရားရှင်၏အမှုတော်တွင် ပို၍ဆက်ကပ်ရန် သမိဌန်ချလာပါတယ်။ **Arlene A**

ပြန်လည်နိုးကြားဘို့ ဘုရားရှင်ကျွန်ုပ်တို့အားခေါ်နေဆဲဘဲလား၊ ကျွန်ုပ်တို့အတွက်ကျမ်းစာထဲမှာ ဂတိတော်အပြည့်အဝရှိပါတယ်။

ရာဇဝင်ချုပ်ဒုတိယစောင် ၇:၁၄ ငါ့နာမဖြင့်သမုတ်သောငါ့လူတို့သည်ကိုယ်ကိုနှိမ့်ချသဖြင့်၊ ငါ့မျက်နှာကိုရှာလျက်ဆုတောင်းပဌနာပြု၍ အဓမ္မကိုလွှဲရှောင်လျှင် ငါသည်ကောင်းကင်ဘုံ၌နားထောင်မည်။ သူတို့အပြစ်ကိုဖြေ၍သူတို့ကိုချမ်းသာပေးမည်။

ယေရမိအနာဂတ္တိကျမ်း ၂၉:၁၃ ငါ့ကိုရှာသောအခါစိတ်နှလုံးအကြွင်းမဲ့နှင့်ရှာလျှင် တွေ့ကြရလိမ့်မည်။

ယောလအနာဂတ္တိကျမ်း ၂:၃၁ ထိုအခါထာဝရဘုရားကိုပဌနာပြုသောသူရှိသမျှတို့သည် ကယ်တင်တော်မူခြင်းသို့ရောက်ကြလတ္တံ့။

ရှင်ယာကုတ်ဩဝါဒစာ ၄:၈ ဘုရားသခင်၌ချဉ်းကပ်ကြလော့၊သို့ပြုလျှင်သင်တို့၌ချဉ်းကပ်တော်မူလိမ့်မည်။

ဗျာဒိတ်ကျမ်း ၃:၂၀ ငါသည်တံခါးရှေ့မှာရပ်၍ခေါက်လျက်နေ၏။ အကြင်သူသည်ငါ၏အသံကိုကြား၍ တံခါးကိုဖွင့်အံ့၊ ထိုသူရှိရာသို့ ငါဝင်၍သူနှင့်အတူစားသောက်မည်။ သူသည်လည်းငါနှင့်အတူ စားသောက်ရလိမ့်မည်။

သင်တို့မည်သည့်အရပ်တွင်အသက်ရှင်သည်ဖြစ်စေ၊ ကျွန်ုပ်တို့ထင်သည်ထက်ဘုရားရှင်သည် အကျွန်ုပ်တို့အနားတွင်ရှိသည်။ ဘုရားရှင်သည် သင်၏ကမ္ဘာသင်၏အသိုင်းအဝိုင်း၊ သင်၏အသင်းတော်၊ သင်၏မိသားစုအပေါ် ကောင်းချီးမင်္ဂလာသွန်းလောင်းပေးချင်ပါသည်။

ကျွန်ုပ်တို့၏ဆုတောင်းချက် - ယဇ်ပုလ္လင်သို့ပြန်သွားလော့၊ ဘုရားရှင်အတွက်နေရာတစ်ခုပြင်ဆင်ပါ။

အချိန်လုရခြင်းနှင့်စိတ်ပူပန်ခြင်း၊ စိတ်ဆိုးခြင်းနှင့် စိတ်ရှုတ်ထွေးခြင်းအလုပ်များခြင်းနှင့် စိတ်ကြေကွဲခြင်းများ၊ ယနေ့အချိန်ကိုလု၍အလုပ်များသောသူများအတွက် ဦးစားပေးရသော အသိုင်းအဝိုင်း၌ ဤအထက်ပါစကားလုံးများကို သူတို့အသက်တာတွင်အသုံးပြုနေကြပါသည်။

သင်သည်လည်းအဖက်ဖက်မှယိုယွင်းနေသော လူ့လောကကြီး၌၍ကဲ့သို့ ခံစားချက်များရှိနေလျှင် ဆယ်ရက်တာဆုတောင်းခြင်းခရီးစဉ်၌ ပါဝင်၍ ဘုရားရှင်၏နှလုံးသားဆီသို့ တိုးဝင်ကြပါရန်ဖိတ်ခေါ်ပါသည်။ ယခု နေရာကတော့ကျွန်ုပ်တို့၏ဝန်ထုတ်များ ပေါ့ပါးစေပါသည်။ နာကျင်သောနှလုံးသားများ ပျောက်ကင်းစေပါသည်။ ထို့အပြင် အားအင်များကိုပြန်လည်၍ ရရှိစေပါသည်။ အသက်ရှင်၍ဤမှန်ကန်သောဘုရားကို တစ်ဦးခြင်းဝတ်ပြု၍ ယဇ်ပုလ္လင်ကိုတည်ဆောက်ရန်စိန်ခေါ်မှုများ ရှိထားပါသည်။ “တဖန် မိန့်တော်မူသည်ကား၊ သင်တို့သည်ငါ့ကိုခေါ်၍သွားလာကြလိမ့်မည်။ ဆုတောင်းသောအခါ သင်တို့စကားကိုနားထောင်မည်။ ယေရမိအနာဂတ္တိကျမ်း ၂၉:၁၂။

ကျွန်ုပ်တို့၏ကိုယ်ရေးကိုယ်တာနှင့်မိသားစုယဇ်ပုလ္လင်များ ပြန်လည်ရှင်သန်နိုးကြားလာစေရန်အတူတကွ ဆုတောင်းကြပါစို့။ ကမ္ဘာမြေကို ဘုရားရှင်၏နောက်ဆုံးမြော်လင့်ချက်သတင်းစကားကြော်ငြာရန် သန့်ရှင်းသောဝိညာဉ်တော်သည် ကျွန်ုပ်တို့အား ပြုပြင်ပြောင်းလဲပေး၍ခွန်အားပေးပါသည်။

ဆုတောင်းချိန်အတွက်အကြံပြုထားသောလမ်းညွှန်ချက်များ။

- ◆ သင်၏ဆုတောင်းချက်ကို လိုရင်းတိုရှင်းဖြစ်စေပါ။ စကားဝိုင်း၌စကားပြောသကဲ့သို့သင်အလိုရှိသလောက်အကြိမ်များစွာဆုတောင်းနိုင်ပါသည်။ ခေါင်းစဉ်ပေါ်မူတည်၍ဝါကျတစ်ကြောင်း သို့မဟုတ် နှစ်ကြောင်းမျှသာဖြစ်စေပါ။ အခြားဆုတောင်းသူများကိုလည်း အလှည့်ပေးပါ။
- ◆ သန့်ရှင်းသောဝိညာဉ်တော်ကိုနားထောင်ရန်လူတိုင်းအချိန်ပေးသောကြောင့် တိတ်ဆိတ်ခြင်းကိုမကြောက်ကြပါနှင့်။
- ◆ သန့်ရှင်းသောဝိညာဉ်တော်လမ်းပြခြင်းဖြင့် သီချင်းဆိုခြင်းသည်ကြီးမားသောကောင်းချီးမင်္ဂလာဖြစ်စေပါသည်။ စန္ဒယားတူရိယာမလိုဘဲဆိုခြင်းလည်းကောင်းပါသည်။
- ◆ တန်ဖိုးရှိသောဆုတောင်းချိန်အတွက် သင်၏ဆုတောင်းချက်များကိုဆုတောင်းခြင်းထက် သူတပါးအတွက်၊ သူတပါး၏တောင်းဆိုသောဆုတောင်းချက်ကို ဆုတောင်းပါ။ ထို့နောက်သင်တောင်းဆိုသောဆုဆောင်းချက်အတွက်အခြားသူများလည်း ဆုတောင်းနိုင်ပြီး သင့်လိုအပ်ချက်အတွက်ဂတိများကိုတောင်းဆိုနိုင်ပါသည်။

ဘုရားရှင်၏ဂတိများကိုတောင်းဆိုခြင်း၊

ဆုတောင်းခြင်း၌ ဘုရားရှင်၏ဂတိတော်များကိုတောင်းဆိုခြင်းသည် ကျွန်ုပ်တို့၏အခွင့်အရေးများ ပင်ဖြစ်ပါသည်။ သူ၏ပညတ်တော်နှင့်အကြံပေးချက်များသည် ဂတိတော်များပင်ဖြစ်ပါသည်။ ကိုယ်တော် သည်ကျွန်ုပ်တို့အားသူ၏ခွန်အားဖြင့်ကျွန်ုပ်တို့မလုပ်နိုင်သောအရာတစ်ခုကိုဘယ်သောအခါမျှမတောင်းပါ။

ကျွန်ုပ်တို့၏ ဒုက္ခဆင်းရဲများ၊လိုအပ်ချက်များ၊စိန်ခေါ်မှုများကိုအာရုံစိုက်ရန် လွယ်ကူပါသည်။ ကျွန်ုပ်တို့အခြေအနေများပေါ်တွင် ငိုကြွေးမြည်တမ်း၍ ဆုတောင်းရန်လည်းလွယ်ကူပါသည်။ သို့သော် ဆုတောင်းခြင်း၏ရည်ရွယ်ချက်မဟုတ်ပါ။ ဆုတောင်းခြင်းသည်ကျွန်ုပ်တို့၏ယုံကြည်ခြင်းကိုပိုမို၍ ခိုင်မြဲစေ ရန် အားကြီးစေရန်ဖြစ်ပါသည်။ ထို့ကြောင့် ဆုတောင်းသောအချိန်၌ ဘုရားရှင်၏ဂတိတော်များကြေငြာရန် တောင်းဆိုရန်အားပေးတိုက်တွန်းခြင်းဖြစ်ပါသည်။ ကျွန်ုပ်တို့၏ အားနည်းချက်များ၊ ကိုယ့်ကိုကိုယ်ကြည့် ခြင်းကိုရှောင်ဖယ်၍ သခင်ခရစ်တော်ကိုကြည့်ခြင်းဖြစ်ပါသည်။ သခင်ခရစ်တော်အားကိုင်ဆွဲခြင်းဖြင့် ကျွန်ုပ်တို့သည် သူ၏ပုံသဏ္ဌာန်သို့ပြောင်းလဲသွားပါသည်။

အယ်လင်ဂျီဂိုက်က “နှုတ်ကပတ်တော်ထဲမှဂတိတော်များသည် ကျွန်ုပ်တို့အတွက်ဖြစ်ပါသည်။” ကျွန်ုပ်တို့ဆုတောင်းရာတွင်ယေဟောဝါဘုရားရှင်၏အသနားခံသောနှုတ်ကပတ်တော်ကိုတင်ပြပြီး ကိုယ် တော်၏ဂတိတော်ကိုယုံကြည်ခြင်းအားဖြင့်တောင်းဆိုပါ။ ကျွန်ုပ်တို့ယုံကြည်ခြင်းဖြင့်တောင်းလျှောက်လျှင် သူ၏နှုတ်ကပတ်တော်သည် အာမခံချက်ဖြစ်သည်။ ဝိညာဉ်တော်ကောင်းချီးမင်္ဂလာအားလုံးကို ရရှိလိမ့် မည်။ စိတ်ဓာတ်မကျဆက်လက်၍ဆုတောင်းပါ။ သင်တောင်းတာထက်၊သင်ထင်တာထက်ပိုလျှံသော ကောင်းချီးမင်္ဂလာများကို ရပါလိမ့်မည်။ (In Heaven Places, p.71)

သူ၏ဂတိတော်များကို မည်သို့တောင်းမည်နည်း။ ဥပမာအားဖြင့် ငြိမ်းချမ်းခြင်းအတွက်ဆုတောင်း သောအခါ ယောဟန် ၄:၂၇ တွင်ပါသော “ငြိမ်သက်ခြင်းကိုသင်တို့၌ငါထားခဲ့၏။ ငါ၏ငြိမ်သက်ခြင်းကို သင်တို့အားငါပေး၏။ လောကီသားတို့ပေးသကဲ့သို့ငါပေးမဟုတ်။ သင်တို့စိတ်နှလုံးပူပန်ခြင်း၊ စိုးရိမ်တုန် လှုပ်ခြင်းမရှိစေနှင့်။ အဲဒါကိုချက်ခြင်းမခံစားရပေမဲ့ ငြိမ်သက်ခြင်းကိုပေးသောကိုယ်တော်ရှင်ကိုကျေးဇူး တင်ပါ။

အစာရှောင်ခြင်း

ဆယ်ရက်တာဆုတောင်းခြင်းကို ဒံယေလ၏ဆုတောင်း၍အစာရှောင်ခြင်းမျိုးပြုလုပ်ကြရန် အား ပေးတိုက်တွန်းပါသည်။ နှစ်သစ်ကိုဆုတောင်းခြင်းနှင့်အစာရှောင်ခြင်းဖြင့် စတင်ခြင်းမှာတနှစ်တာပတ်လုံး ကျွန်ုပ်တို့အသက်တာကို ဘုရားသခင်ထံအပ်နှံရန် အံ့ဩဖွယ်နည်းလမ်းတစ်ခုဖြစ်သည်။ အယ်လင်ဂျီဂိုက် ကျွန်ုပ်တို့အားပြောသည်မှာ ယခုအချိန်မှစ၍ကပ်ကမ္ဘာကုန်သည်အထိ ဘုရားသခင်၏လူတို့သည်ပို၍နီးနီး ကြားကြားရှိသင့်သည်။ မိမိဉာဏ်ပေါ်တွင်အမှီမပြုဘဲ ဘုရားရှင်၏ခေါင်းဆောင်များ၏ဉာဏ်ပညာ၌သာ နီးကြားသင့်သည်။ အစာရှောင်ဆုတောင်းခြင်းအတွက် နေ့ရက်များကို ဖယ်ထားသင့်သည်။ အစာလုံးဝ ရှောင်ရန်မလိုအပ်သော်လည်း အရိုးရှင်းဆုံးအစားအစာကိုစား၍ အစာကိုလည်းလိုအပ်သည်လောက်သာ စားသင့်ပါသည်။

ဆယ်ရက်တာဟင်းသီးဟင်းရွက်နှင့်အသီးအနှံကိုသာ စားသောဒံယေလနှင့်သူ၏အပေါင်းအဖော်များကိုသိကြမည်ဖြစ်သည်။ ဤဆယ်ရက်တာဆုတောင်းခြင်းအစီအစဉ်တွင်လည်း ဒံယေလကဲ့သို့ရိုးရှင်းသောအစားအစာကိုစားဘို့ရန် တိုက်တွန်းနှိုးဆော်ပါသည်။ ဘုရားရှင်၏စကားသံကိုကြားရန်အတွက် မိမိစိတ်ကြည်လင်သန့်ရှင်းနေခဲ့လျှင်၊ သခင်ခရစ်တော်အား ကျွန်ုပ်တို့ထံသို့နီးကပ်စွာရှိစေလိုလျှင်ကျွန်ုပ်တို့စားသုံးသောအစားအစာများက ကျွန်ုပ်တို့အား အဟန့်အတားမဖြစ်စေရန် မိမိကိုယ်ကိုယ်သေချာစွာဂရုစိုက်ဘို့လိုပါသည်။

အစားအသောက်တစ်ခုတည်းကိုသာရှောင်ကြဉ်ရန်မဟုတ်ဘဲ၊ တီဗွီကြည့်ခြင်း၊ ရုပ်ရှင်ကြည့်ခြင်း၊ ကွန်ပျူတာဂိမ်းကစားခြင်း၊ လူမှုကွန်ယက်များဖြစ်သော ဖေ့စ်ဘွတ်နှင့်ယူကျူကြည့်ခြင်းများကလည်းရှောင်ကြဉ်သင့်ပေသည်။ တစ်ခါတစ်ရံ ကျွန်ုပ်တို့အတွက်မဆိုးလှသော်လည်း အချိန်များစွာကုန်လွန်စေပါသည်။ ဖြစ်နိုင်လျှင် ဤအရာများကိုဤဆယ်ရက်တာအချိန်၌ ဘေးဖယ်ထား၍ ဘုရားရှင်နှင့်ပိုမိုနီးကပ်စေရန်အချိန်ပိုပေးသင့်ပါသည်။ အစာရှောင်ခြင်းသည် ဘုရားထံမှနမိတ်လက္ခဏာများရရန်အတွက် မြန်ဆန်သောနည်းလမ်းမဟုတ်ပါ။ အစာရှောင်ခြင်းမှာဘုရားရှင်မှာ ကျွန်ုပ်တို့၌ ဘုရားရှင်လုပ်ဆောင်ခြင်းနှင့်ကျွန်ုပ်အားဖြင့် ဘုရားရှင်လုပ်ဆောင်နိုင်ရန်နှိမ့်ချသောစိတ်ကို ပြခြင်းပင်ဖြစ်သည်။ ဘုရားထံသို့ အစာရှောင်ဆုတောင်းခြင်းဖြင့်နီးကပ်စွာခိုလှုံကြရန်နှင့် ဘုရားရှင်သည်သူ့ထံသို့ နီးကပ်စွာဆွဲယူဘို့ရန်ဖြစ်ပါသည်။

သန့်ရှင်းသောဝိညာဉ်တော်၊

အခြေအနေအရပ်ရပ်တွင် (သို့) ကျွန်ုပ်တို့အသက်တာတွင်မည်ကဲ့သို့ဆုတောင်းရမည် သွန်သင်လမ်းညွှန်ပေးပါရန် သန့်ရှင်းသောဝိညာဉ်တော်အားတောင်းလျှောက်ဘို့ရန်သေချာစေပါ။ ကျွန်ုပ်တို့မည်ကဲ့သို့ဆုတောင်းရမည်ကိုမသိသောအခါ သန့်ရှင်းသောဝိညာဉ်တော်သည်ကျွန်ုပ်တို့အားလမ်းပြကူညီမည်ကို ကျမ်းစာက ပြောပြထားပါသည်။

သခင်ခရစ်တော်၏နာမတစ်ခုတည်းသာလျှင်မဟုတ်ဘဲ သန့်ရှင်းသောဝိညာဉ်တော်၏စိတ်တော်နှင့်တွေ့ထိစေရန်အတွက်ပါဆုတောင်းရန် လိုအပ်ပါသည်။ နှုတ်မမြွက်နိုင်သောညွှန်ကြားခြင်းဖြင့်သန့်ရှင်းသောဝိညာဉ်တော်သည်ကျွန်ုပ်တို့အတွက် ကြားဝင်ဖျန်ဖြေပေးသည်ဟုရှင်းပြထားပါသည်။ ရောမဩဝါဒစာ ၈:၂၆ ဤကဲ့သို့သောဆုတောင်းချက်မျိုးကိုဘုရားရှင်ဝမ်းမြောက်စွာ အဖြေပေးပါသည်။ သခင်ခရစ်တော်၏နာမ၌အလေးအနက်စိတ်ပြင်းပြစွာဆုတောင်းခြင်းဖြင့် ဘုရားရှင်ထံမှကျွန်ုပ်တို့အား ပြန်လည်၍ဆုတောင်းသံကိုနားထောင်မည့်ဂတိကိုပေးခဲ့ပါသည်။ ဧဖက် ၃:၂၀။

ယုံကြည်ခြင်း၊

ဝိညာဉ်တော်စာစောင်တွင်ဖော်ပြချက်အရ ဆုတောင်းခြင်းနှင့်ယုံကြည်ခြင်းဖြင့် လောက၌အစွမ်းမဲ့သော်လည်းလုပ်ငန်းတာဝန်ပြီးမြောက်အောင်မြင်စေနိုင်ပါသည်။ (The Ministry of Healing, p.509) ဂတိထားတော်မူသောအရာတစ်ခုခုကိုရရှိရန်၊ ကျွန်ုပ်တို့ရရှိပြီးဖြစ်သောကြောင့် ဘုရားသခင်ကိုတောင်းလျှောက်ရမည်။ (ED 258) ဘုရားရှင်ကျွန်ုပ်တို့ဆောင်ရွက်ပေးမည့်အရာများကိုယုံကြည်ခြင်းအားဖြင့် ကြိုတင်၍ကျေးဇူးတင်တတ်သောအလေ့အကျင့်နှင့်ဘုရားရှင် မည်ကဲ့သို့ ကျွန်ုပ်တို့ဆုတောင်းသံအားနားထောင်မည်ကိုလေ့ကျင့်ရမည်ဖြစ်သည်။

သူတပါးအားဆုတောင်းပေးခြင်း၊

ဘုရားရှင် ကျွန်ုပ်တို့အသက်တာ၌ နေရာချပေးတော်မူသောသူများအတွက် အဆက်မပြတ်ဆုတောင်းခြင်းကို ဤဆယ်ရက်တာဆုတောင်းခြင်းအစီအစဉ်၌အားပေးပါ။ ထိုသူများသည် မိသားစု၊ဆွေမျိုး၊ လုပ်ဘော်ဆောင်ဘက်၊အိမ်နီးနားခြင်းနှင့်အကျွမ်းတဝင်ရှိသောသူများဖြစ်နိုင်ပါသည်။ သူတို့အတွက်ကျွန်ုပ်တို့မည်ကဲ့သို့ ဆုတောင်းပေးရမည်ကို ဘုရားရှင်ထံအချိန်ယူ၍ တောင်းလျှောက်ပါ။ ထိုသူများအတွက်အဓိကဘာလုပ်ပေးရမည်ကိုဘုရားထံတောင်းလျှောက်ပါ။ ကျမ်းစာအုပ်ကဲ့သို့အလွယ်တကူမြင်နိုင်သောနေရာတွင် ထိုသူများ၏နာမည်များကိုစာရွက်တွင်ရေးထားပါ။ ဘုရားရှင်သည်သင်၏ဆုတောင်းချက်ကို မည်သို့တုန့်ပြန်မည်ကို အံ့ဩစွာတွေ့ရှိရလိမ့်မည်။

ဆယ်ရက်တာဆုတောင်းခြင်း၏ပြင်ပသာသနာစိန်ခေါ်မှု၊

ကျွန်ုပ်တို့ဆုတောင်းခြင်းတစ်ခုသာမကဘဲ ကျွန်ုပ်တို့အနီးအနားမှာရှိသောအမှန်တကယ်လိုအပ်သောသူများအမှုဆောင်ရန် သခင်ခရစ်တော်ကျွန်ုပ်တို့အားခေါ်နေပါသည်။ ငါဆာသောအခါစားစရာကိုပေး၏။ ရေငတ်သောအခါသောက်ရေကိုပေး၏။ ငါနည်းသည်ဖြစ်သောအခါအိမ်သို့ခေါ်ဖိတ်၏။ ငါအဝတ်အချည်းအစည်းရှိသောအခါ ဝတ်စရာကိုပေးမယ်။ ငါဖျားသောအခါ ငါ့ထံသို့လည်ပတ်၏။ ငါထောင်ထဲ၌ရှိသောအခါငါ့ဆီသို့လာမည်ဟုရေးသားထားပါတယ်။ (မသဲ ၂၅:၃၅၊၃၆)။

ကျွန်ုပ်တို့သည်အသက်တာ၂မျိုးဖြင့်အသက်ရှင်ရမည်။ စဉ်းစားတွေးခေါ်ခြင်းနှင့်လက်တွေ့ကျကျလုပ်ဆောင်ခြင်းဖြစ်ပါသည်။ တိတ်ဆိတ်စွာဆုတောင်းပေးခြင်းနှင့်စိတ်အားထက်သန်သောလုပ်ဆောင်မှုဖြစ်ပါသည်။ (The Ministry of Healing. P.512) ဘုရားရှင်ထံမှကောင်းချီးမင်္ဂလာကြွယ်ဝစွာရရှိပါ တယ်။ ထိုကောင်းချီးမင်္ဂလာကိုချစ်ခြင်းမေတ္တာဖြင့် သူငယ်ချင်းများ၊ အိမ်နီးနားခြင်းများအကူအညီလိုသောနည်းသည်များကိုဝေငှရန် အခွင့်အရေးရှိပါတယ်။

ဤဆယ်ရက်တာဆုတောင်းခြင်းပြီးဆုံးသောအခါ အခြားသူများကိုမည်သို့အမှုတော်ဆောင်ရန်သင်နှင့်သင်၏အသင်းတော်သည်ဘုရားရှင်ထံ၌ဆုတောင်းပါ။ အဖွဲ့အစည်းအစီအစဉ်များကိုလုပ်ဆောင်ရသောအခါတွင်လည်း ထိုအစီအစဉ်များကြောင့် ဆုတောင်းအာရုံပြု၍အချိန်များမလစ်ဟင်းသင့်ပေ။ သူတပါးအားကူညီဆောင်ရွက်ပေးခြင်း အစီအစဉ်ရှေ့၌ငြိမ်ဝပ်စွာဆုတောင်းခြင်းပြုလုပ်သင့်ပါသည်။ အသက်ဝိညာဉ်ကယ်တင်ခြင်းအစီအစဉ်ကို နားလည်ဘို့ရန်အတွက် ဘုရားထံတောင်းလျှောက်ဘို့လိုအပ်ပါတယ်။ လူများဆက်သွယ်မှုမပြုလုပ်မှီ ဘုရားနှင့်ဆက်သွယ်မှုပြုလုပ်ပါ။ လူအပေါင်းတို့အားသာသနာပြုရန်ပြင်ဆင်ခြင်းကိုကောင်းကင်ဂရုဏာပလ္လင်၌ရယူပါ။ (Prayer p.313)

အွန်လိုင်းဆယ်ရက်တာဆုတောင်းခြင်းအစီအစဉ်တွင်လိုအပ်သောအချက်အလက်များ၊ ပြင်ပသာသနာလုပ်ငန်းများလုပ်ဆောင်ရန်အတွက် ရည်ရွယ်ချက်များ၊အတွေးအခေါ်များကို ရှာတွေ့နိုင်ပါတယ်။ သခင်ခရစ်တော်သည်ကျွန်ုပ်တို့အားဤလောက၌ရှိသောလူသားအားဟောပြောရန် သူ၏အစိတ်အပိုင်းအဖြစ်ဖိတ်ခေါ်လျက်ရှိပါသည်။

စာရေးသူ

Dwain N. Esmond သည် Ph.D ဘွဲ့ပြုလုပ်နေသူတစ်ဦးဖြစ်ပြီး စာရေးဆရာ၊ အယ်ဒီတာနှင့်လက်တင်ရ ဓမ္မဆရာတစ်ဦးဖြစ်ပါတယ်။ ၂၈ နှစ်ကျော်ဘုရား၏ခေါ်တော်မူခြင်းကိုခံ၍ သာသနာပြုနေသောသူတစ်ဦး ဖြစ်ပါသည်။ ၂၀၁၅ ခုနှစ်တွင် အယ်လင်ဂျီဂျီစာပေဌာန၌ တွဲဖက်ညွှန်ကြားရေးမှူးအဖြစ်သော်၎င်း၊ အယ် ဒီတာအဖြစ်သော်၎င်း၊ တာဝန်ယူမှုမှီ Review and Herald စာပုံနှိပ်တိုက်၌ဒုတိယ ဥက္ကဋ္ဌအဖြစ်တာဝန် ထမ်းဆောင်ခဲ့ပါသည်။ Insight မဂ္ဂဇင်းကဲ့သို့သော လူငယ်လူရွယ်ဂျာနယ်တွင် အယ်ဒီတာအဖြစ်တာဝန် ယူခဲ့ပြီး၊ စာအုပ်များစွာပုံနှိပ်ထုတ်ဝေခဲ့ပါသည်။ အရောင်းရဆုံးလူငယ်လူရွယ်အတွက်ဝတ်ပြုကိုးကွယ်ခြင်း စာအုပ်သုံးအုပ်ကိုရေးသားခဲ့ပြီး အစားစာအုပ် ၃၅၀ ကျော်ပုံနှိပ်ထုတ်ဝေခဲ့ပါသည်။ ယခုတွင် အယ်လင် ဂျီဂျီစာပေဌာန၌ The Gift of Prophecy in Scripture the History စာအုပ်ထုတ်ဝေနိုင်ရန် အတွက်ပြင်ဆင် ဦးဆောင်နေပါတယ်။ အနာဂတ္တိကျမ်းထဲမှသန့်ရှင်းသောဝိညာဉ်တော်၏အလုပ်စသော ခရစ်ယာန်ပညာ ရေးနှင့်သက်ဆိုင်သောစာအုပ်၊ သခင်ခရစ်တော်နာမည်များအားလုံးထက်ကြီးမြတ်သောနာမည် စသော နံနက် ယံဝတ်စာအုပ်၊ ကောင်းကင်တမန်သုံးပါးသတင်းစကားစာအုပ်များကို ပုံနှိပ်ထုတ်ဝေရန်ကြိုးကြပ် ဆောင်ရွက်နေပါသည်။ အမှုတော်မြတ်တွင် သူ၏ဇနီး Kemba နှင့်သား Dwain Jr. နှင့် အတူဆောင်ရွက် လျက်ရှိပါတယ်။